

**राज्यातील अल्पसंख्याक बहुल नागरी क्षेत्रात
क्षेत्रविकास कार्यक्रम राबविण्यासाठी अनुदान
वितरित करण्यास मंजूरी देण्याबाबत.**

महाराष्ट्र शासन

अल्पसंख्याक विकास विभाग,

शासन निर्णय क्रमांक : अविवि-२०११/प्र.क्र.९१/का.७

मंत्रालय, मुंबई-४०० ०३२.

दिनांक : १७/१०/२०११

- संदर्भ :-** १) शासन निर्णय, अल्पसंख्याक विकास विभाग, समक्रमांक, दि. १३ जून, २०११.
२) शासन निर्णय, अल्पसंख्याक विकास विभाग, समक्रमांक, दि. १९ सप्टेंबर, २०११.

शासन निर्णय :-

अल्पसंख्याक विकास विभागाने सन २००८-०९ या वर्षापासून राज्यातील अल्पसंख्याक बहुल नागरी क्षेत्रांकरिता क्षेत्रविकास कार्यक्रम कार्यान्वित केला असून संदर्भ क्र. १ येथील शासन निर्णयान्वये ही योजना सन २०११-१२ या वर्षात देखील राबविण्यास मंजूरी देण्यात आली आहे. संदर्भ क्र. २ येथील शासन निर्णयान्वये छाननीअंती विहित निकषांनुसार पहिल्या टप्प्यात अनुदान मिळण्यास पात्र ठरलेल्या १२ नगरपालिकांना क्षेत्र विकास कार्यक्रमांतर्गत अनुदान मंजूर करण्यात आले असून हे अनुदान संबंधित जिल्हाधिकारी यांच्या स्वाधीन करण्यात आले आहे.

२. संदर्भ क्र. २ येथील शासन निर्णयान्वये ज्या नगरपालिकांना छाननीअंती अनुदान मंजूर करण्यात आले आहे, त्या नगरपालिका वगळता शासनास आत्तापर्यंत प्राप्त झालेल्या उर्वरित महानगरपालिका /नगरपालिका यांच्या प्रस्तावांची छाननी करण्यात आली. छाननीअंती विहित निकषांनुसार अनुदान मिळण्यास पात्र असलेल्या महानगरपालिका / नगरपालिकांना या शासन निर्णयासोबतच्या परिशिष्ट "अ" मध्ये दर्शविल्याप्रमाणे क्षेत्रविकास कार्यक्रमांतर्गत अनुदान मंजूर करण्यात येत असून हे अनुदान संबंधित महानगरपालिका / नगरपालिका ज्या जिल्ह्यांमध्ये स्थित आहेत, त्या जिल्ह्यांचे जिल्हाधिकारी यांच्या स्वाधीन करण्यात येत आहे.

३. संबंधित महानगरपालिका /नगरपालिकांना मंजूर करण्यात आलेले अनुदान वितरित करण्यासाठी संबंधित जिल्हाधिकारी नियंत्रक अधिकारी आणि आहरण व संवितरण अधिकारी म्हणून काम पाहतील.

४. राज्यातील महानगरपालिका /नगरपालिकांनी मागणी केल्यानुसार ज्या विवक्षित प्रयोजनासाठी निधि मंजूर करण्यात आला आहे, केवळ त्याच प्रयोजनासाठी संबंधित महानगरपालिका / नगरपालिकांनी निधि खर्ची टाकणे अनिवार्य आहे. संबंधित जिल्हाधिकाऱ्यांकडून अनुदान वितरित करण्यात आल्यानंतर संबंधित महानगरपालिका / नगरपालिकांनी सहा महिन्यांच्या कालावधीत प्रस्तावात नमूद केलेली कामे पूर्ण करणे आवश्यक आहे व याबाबतची उपयोजिता प्रमाणपत्रे या शासन निर्णयाच्या परिशिष्ट "ब" मध्ये विहित केलेल्या नमुन्यात अल्पसंख्याक विकास विभागाकडे सादर करणे आवश्यक आहे. क्षेत्रविकास कार्यक्रमांतर्गत राज्यातील महानगरपालिका / नगरपालिकांनी हाती घेतलेल्या विकासकामांच्या प्रगतीबाबत संनियंत्रण करून त्याबाबतचा अहवाल संबंधित जिल्हाधिकारी यांनी

शासनास सादर करावा. संबंधित जिल्हाधिकारी यांना असेही सूचित करण्यात येते की, त्यांच्या जिल्ह्यात स्थित असलेल्या ज्या महानगरपालिका / नगरपालिका यांना सन २००१०-११ या आर्थिक वर्षात क्षेत्र विकास कार्यक्रमांतर्गत अनुदान मंजूर करण्यात आले होते, अशा महानगरपालिका /नगरपालिकांकडून निधिच्या विनियोगाबाबतची उपयोजिता प्रमाणपत्रे कोणत्याही परिस्थितीत या शासन निर्णयाच्या दिनांकापासून एका महिन्याच्या आत प्राप्त करून घेऊन शासनास सादर करावीत.

५. या योजनेतर्गत होणारा खर्च " मागणी क्र. झेडई-१ ए, मुख्यलेखाशिर्ष २२३५, सामाजिक सुरक्षा व कल्याण ०२ समाजकल्याण २०० इतर कार्यक्रम, राज्य योजनांतर्गत योजना (०१) (०७) अल्पसंख्याक संकेंद्रित क्षेत्रातील क्षेत्र विकास कार्यक्रमाकरिता सहायक अनुदान (२२३५-ए-१३१) ३१ सहायक अनुदान" या लेखाशिर्षाखाली सन २०११-१२ या वर्षाकरिता मंजूर करण्यात आलेल्या अनुदानातून भागविण्यात यावा.

६. हे आदेश वित्त विभागाने त्यांच्या अनौचारिक संदर्भ क्रमांक ५७३/११/व्यय-४, दि. ४/८/२०११ अन्वये दिलेल्या मान्यतेनुसार निर्गमित करण्यात येत आहेत.

७. हा शासन निर्णय महाराष्ट्र शासनाच्या संकेतस्थळावर (www.maharashtra.gov.in) उपलब्ध असून त्याचा संगणक संकेतांक २०१११०१७११३३१४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(व्यंकटेश भट)

अवर सचिव, महाराष्ट्र शासन

प्रति,

मा.राज्यपालांचे सचिव,
मा.मुख्यमंत्र्यांचे प्रधान सचिव,
मा.उप मुख्यमंत्र्यांचे सचिव,
मा.मंत्री / मा.राज्यमंत्री यांचे खाजगी सचिव,
मा.मुख्य सचिव, महाराष्ट्र शासन,
अपर मुख्य सचिव/ प्रधान सचिव / सचिव सर्व मंत्रालयीन विभाग,
महालेखापाल १/२ (लेखा व अनुज्ञेयता), मुंबई / नागपूर,
महालेखापाल १/२ (लेखापरीक्षा) , मुंबई / नागपूर,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
सर्व विभागीय आयुक्त,
आयुक्त, नगरपालिका प्रशासन, मुंबई,
संबंधित जिल्हाधिकारी,
आयुक्त, संबंधित महानगरपालिका,
मुख्याधिकारी, संबंधित नगरपालिका,
सर्व मंत्रालयीन विभाग,
*सचिव, महाराष्ट्र विधानमंडळ सचिवालय, विधान भवन, मुंबई,
महासंचालक, माहिती व जनसंपर्क महासंचालनालय (प्रसिध्दीसाठी),
निवडनस्ती.

शासन निर्णय,अल्पसंख्याक विकास विभाग क्र.अवि-२०११/प्र.क्र.११/का.७, दि. १७/१०/२०११

परिशिष्ट - "अ"

**महाराष्ट्र राज्यातील अल्पसंख्याक बहुल नागरी क्षेत्रांकरिता क्षेत्र विकास कार्यक्रम
महानगरपालिका/नगरपालिकांचे जिल्हानिहाय निधी वितरणाचे विवरणपत्र.**

(रु. लाखांत)

अ. क्र.	जिल्हा	महानगरपालिका / नगरपालिकेचे नाव		उद्देश	निधी
१	सोलापूर	१	सोलापूर महानगरपालिका	१. वॉर्ड क्र. ६३ मधील जन्नत ए फिरदोस मुस्लिम कब्रस्थान येथे रस्ते करणे. २. वॉर्ड क्र. ६३ मधील खिश्चन स्मशानभूमी येथे रस्ते करणे. ३. वॉर्ड क्र. १२ मधील जैन मंदिरासमोर रस्ता करणे. ४. वॉर्ड क्र. १६ बसवेश्वर नगर देगाव येथील मुस्लिम कब्रस्थान येथे रस्ता करणे. ५. वॉर्ड क्र. ६५ मधील चौदतारा मशिदी समोर रस्ता करणे.	२०
		२	दुधनी नगरपालिका (क वर्ग)	१. नगरपरिषद समोर मोठी मस्जिदमध्ये बालवाडी बांधकाम करणे. २. नगरपरिषद समोरील मोठी मस्जिदमध्ये मुस्लिम लोकांसाठी सार्वजनिक संडास बांधणे.	१०
		३	बाशी नगरपालिका (अ वर्ग)	१. बाशी शहर तांबोळी कब्रस्थानसाठी कुंपण भित बांधणे. २. घोडेगल्ली विहिरीस कुंपण भित बांधणे. ३. म्हाडा कॉलनी पाईप लाईन ते ४२२ पर्यंत १०० मिमि पाईप लाईन टाकणे. ४. ४२२ आंबेडकर चौक ते पुलापर्यंत व गाळा नं. ३५० मध्ये गटार बांधणे.	१५
		४	करमाळा नगरपालिका (क वर्ग)	नगरपरिषद हद्दीत मुस्लिम कब्रस्थान व जैन स्मशानभूमी पोच रस्ता डांबरीकरण करणे	१०
२	मुंबई शहर	१	बृहन्मुंबई महानगरपालिका	नारीयलवाडी कब्रस्थानामधील मार्गिकेवर छपरा बसविणे व मार्गिकेवर पेव्हर ब्लॉक बसविणे.	१९. ९९
३	वाशिम	१	मंगरूळपिर नगरपालिका क वर्ग	१. वार्ड क्र. ८, ९ व १० मध्ये मानोरा रस्त्यापासून ते श्री. जमील खानचे घरापर्यंत रस्ता डांबरीकरण करणे.	१०
४	हिंगोली	१	वसमत नगरपालिका क वर्ग	१. छेटा तालाब कब्रस्थान हायमास्ट बसविणे. २. सोमवारा पेठ मातंगवाडा झोपडपट्टी कौठा रस्ता येथे हायमास्ट बसविणे.	९. ९५

५	औरंगाबाद	१	औरंगाबाद महानगरपालिका	प्रभात क्रमांक ४१,४२, ५३,५४ मध्ये पेव्हर ब्लॉकचे रस्ते तयार करणे.	२०
			कन्नड नगरपालिका (क वर्ग)	प्रभाग क्रमांक ७ मध्ये करीमनगर येथे खाजाभाई यांच्या घरापासून ते जानी सेठ ते सिद्धिकी सर ते पिशोर रोड पर्यंत पेव्हर ब्लॉक बसविणे.	९. ९४
			गंगापूर नगरपालिका क वर्ग	१. सिरसाठ ते दर्गा रोड येथे सि. सि. रोड व पाईप लाईन कल्व्हर्ट बसविणे. २. मुस्लिम कब्रस्थान औरंगाबाद रोड ते उर्दू स्कुल येथे स्ट्रीट लाईट बसविणे.	१०
६	बुलढाणा	१	देऊळगांव-राजा नगरपालिका क वर्ग	१. वार्ड क्र. १३ मध्ये श्री. सप्तेश गुप्ता यांचे घरापासून ते मारोती मंदिरापर्यंत सिमेंट कॉंक्रीट नाली बांधणे. २. मुस्लिम स्मशान भुमीमध्ये शेड बांधणे व सिमेंट कॉंक्रीट फ्लोरींग बांधणे.	९. ९८
		२	चिखली नगरपालिका क वर्ग	१. वार्ड क्र. १० मध्ये नासीर भाई ते सत्तार भाई पर्यंत नाली बांधकाम करणे. २. वार्ड क्र. १० मध्ये बोंद्रे लेआऊट मधील १६ कॉंक्रीट नाल्याचे बांधकाम करणे. ३. वार्ड क्र. १० रियाज बाबा ते तालीब मन्यार पर्यंत नाली बांधकाम करणे. ४. वार्ड क्र. १० मधील खलील कुरेशी ते मेहेत्रे पर्यंत नाली बांधकाम करणे. ५. वार्ड क्र. १० मधील मजहर ते शकील सर पर्यंत नाली बांधकाम करणे.	९. ६६
७	जळगांव	१	धरणगांव नगरपालिका क वर्ग	१. मशिद अली भागात रस्ता सिमेंट कॉंक्रीट करणे. २. भडांगपुरा भागात मशिदी लगत रस्त्यासह चौक सिमेंट कॉंक्रीट करणे.	१०
		२	फैजपूर नगरपालिका क वर्ग	मुस्लीम कब्रस्थानकरीता वॉल कंपाऊंड बांधणे (भाग दोन) व अंतर्गत रस्ते तयार करणे.	१०
८	सिंधुदूर्ग	१	सावंतवाडी नगरपालिका क वर्ग	१. भटवाडी नारायण मंदिर (केरकर दुकान) ते बॉर्जिसवाडा रस्ता पृष्ठभागाचे नुतनीकरण करणे.	९. ८२
९	रायगड	१	कर्जत नगरपालिका क वर्ग	१. मौलाना आझाद महामंडळ यांचे मुस्लिम समाजाचे कब्रस्थाना सभोवताली कुंपण भिंत बांधणे. २. बोहरा समाज स्मशान भूमीकडे जाणारा रस्ता व गटार बांधणे	१०
१०	सातारा	१	पाचगणी - गिरिस्थान नगरपालिका क वर्ग	मुस्लीम सिमेंट्रीकडे जाणाऱ्या रस्त्याचा विकास करणे.	९. ९७
		एकूण		(Grand Total) एकूण (दोन कोटी चार लाख एकतीस हजार मात्र)	२०४. ३१

शासन निर्णय, अल्पसंख्याक विकास विभाग क्र.अवि-२०११/प्र.क्र.११/का.७, दि. १७/१०/२०११

परिशिष्ट - "ब"

उपयोजिता प्रमाणपत्र

प्रमाणित करण्यात येते की, अल्पसंख्याक विकास विभागाने राज्यातील अल्पसंख्याक बहुल नागरी क्षेत्रांसाठी कार्यान्वित केलेल्या क्षेत्रविकास कार्यक्रमांतर्गत शासन निर्णय, अल्पसंख्याक विकास विभाग, क्र. अवि-२०११/प्र.क्र. ११/का-७, दि. अन्वये वितरित केलेला रु. (अक्षरी रु.) एवढा निधि पुढील विकासकामांसाठी उपयोगात आणला आहे.

विकासकाम/ विकासकामे	वापरलेली रक्कम
अ	
ब	
क	
ड	

असेही प्रमाणित करण्यात येते की, क्षेत्र विकास कार्यक्रमांतर्गत ज्या निकष / अटीनुसार शासनाने अनुदान मंजूर केले होते, त्या निकष/ अटींची यथायोग्यरित्या पूर्तता करण्यात आली आहे. तसेच ज्या प्रयोजनाकरिता निधि मंजूर करण्यात आला होता, त्याच प्रयोजनाकरिता निधिचा प्रत्यक्षात विनियोग झाला आहे, याची खातरजमा करण्याकरिता मी खालील दस्तऐवज/अभिलेखांची तपासणी केली आहे.

तपासणी केलेल्या दस्तऐवज/अभिलेखांचे प्रकार

१. प्रमाणक आणि पुस्तक लेखा (Vouchers and Book of Accounts)
२. मोजणी पुस्तके (Measurement Books)
३. सहायक अनुदान / कर्ज नोंदवही (Grant-in-aid/ Loan Register)
४. खर्च नोंदवही (Expenditure Register)

आयुक्त, महानगरपालिका/ मुख्याधिकारी, नगरपालिका यांची स्वाक्षरी	संबंधित महानगरपालिका / नगरपालिका ज्या जिल्ह्यात स्थित आहेत त्या जिल्ह्याचे जिल्हाधिकारी यांची प्रतिस्वाक्षरी
नाव तारीख स्थळ कार्यालय मुद्रा	नाव तारीख स्थळ कार्यालय मुद्रा